

पटना सिटी में इस ब्रांडेड कम्पनी के नाम पर नकली पैंट किया जा रहा था तैयार, पुलिस ने कर दिया बेनकाब



PATNA CITY : अगर आप ब्रांडेड कम्पनियों के हाफ पैंट पहनते हैं तो होशियार रहने की जरूरत है। अक्सर देखा जाता है कि ग्राहक ब्रांडेड कम्पनियों के जो कपड़े होते हैं वो आंख बंद कर उस प्रोडक्ट को बड़े ही विश्वास के साथ खरीद लेते हैं। लेकिन अब आपको ये सब आदते छोड़नी होंगी क्योंकि अब ब्रांडेड कम्पनियों के नाम पर नकली कपड़े बेचे जा रहे हैं।

हम बात कर रहे हैं रूपा कम्पनी के प्रोडक्ट बमचम हाफ पैंट की जिसका नकली हाफ पैंट पटनासिटी में तैयार किया जा रहा था मामला बायपास थाना क्षेत्र के बेगमपुर का है जहां पर रूपा के नाम पर नकली बमचम पैंट तैयार किया जा रहा था। कम्पनी के अधिकारियों ने पुलिस के सहायता से नकली पैंट तैयार किये जा रहे फैक्ट्री में जब रेड की तो उनके होश उड़ गए। भारी मात्रा में यहां रूपा के नाम पर नकली बमचम पैंट तैयार किया जा रहा था जिसे पुलिस ने बरामद कर लिया है।

बायपास थाना की पुलिस ने बताया कि कोलकाता से कम्पनी के अधिकारी यहां पहुंच मामले की जानकारी दिए ,तत्पश्चात जब छापेमारी की गई तब वहां ब्रांडेड कम्पनी के नाम पर नकली हाफ पैंट उत्पादन की बात सामने आई है। फिलहाल पुलिस ने सभी कपड़ों को बरामद कर लिया है और यह पता लगाने की कोशिश की जा रही है कि आखिर इसका संचालन कौन कर रहा था।

Source: <https://news4nation.com/news/fake-pants-were-being-prepared-in-the-name-of-this-branded-company-in-patna-city-police-exposed-376010>